

आईएस एसोसिएशन ने रिटायर्ड साथियों को दी विदाई
एसोसिएशन की टेबल कैलेंडर का भी हुआ विमोचन

लखनऊ। यूपी आईएस एसोसिएशन ने मंगलवार को अपने अवकाश प्राप्त साथियों को सम्मानपूर्ण विदाई दी। इस मौके पर एसोसिएशन के टेबल कैलेंडर का विमोचन व वेबसाइट पर कई नई जानकारियों को जोड़ने का एलान किया गया। पिछले कुछ महीनों में पूर्व केंद्रीय कोयला सचिव अनिल स्वरूप, ललित वर्मा, अनिल संत, अलका टंडन, मुरली मनोहर लाल व रवींद्र मधुकर बोडबोले रिटायर हुए हैं। राजभवन के सीएसआई सभागार में आयोजित कार्यक्रम में इन अवकाश प्राप्त अधिकारियों को सम्मानित किया गया। इन अधिकारियों ने अपने अनुभव भी साझा किए। इस मौके पर राजस्व परिषद व यूपीआईएस एसोसिएशन के चेयरमैन प्रवीर कुमार व अनिल स्वरूप ने एसोसिएशन के टेबल कैलेंडर का विमोचन किया। एसोसिएशन के सचिव आलोक कुमार ने बताया कि एसोसिएशन की वेबसाइट पर दो नए विंडो जोड़े गए हैं। एक विंडो किताबों के लिए है। इसमें काडर के अधिकारियों द्वारा लिखी गई किताबों के बारे में जानकारी होगी। अफसरों के लेख आदि भी उपलब्ध कराए जाएंगे। दूसरे विंडो में अफसरों को मिलने वाले पुरस्कार के बारे में जानकारी उपलब्ध कराई जाएगी। ब्यूरो